



காஞ்சிபுரம் மாவட்ட ஆட்சியர் அலுவலக வளாகத்தில், செய்தி மக்கள் தொடர்பு துறை சார்பில், தமிழ்நாடு அரசின் திட்டங்கள், சாதனைகள் குறித்த சிறப்பு புகைப்படக் கண்காட்சியினை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் து.மோ.அன்பரசன் திறந்து வைத்து, மாற்றுத்திறனாளிகளுக்கு பேட்டரி வில் சேர்களை வழங்கினார். உடன் மாவட்ட ஆட்சித்தலைவர் கலைச்செல்வி மோகன், நாடாளுமன்ற உறுப்பினர் க.செல்வம், மாவட்ட வருவாய் அலுவலர் செ.வெங்கடேஷ், மாவட்ட ஊரக வளர்ச்சி முகமை திட்ட இயக்குநர் வை.ஜெயக்குமார், ஒன்றிய குழுத் தலைவர்கள் மலர்க்கொடி குமார், ஆர்.கே.தேவேந்திரன், எஸ்.டி.கருணாநிதி ஆகியோர் உள்ளிட்டோர் உள்ளனர்.



திருவள்ளூர் மாவட்டம் ரூ.2.42 கோடி மதிப்பீட்டில் கட்டப்பட்டுள்ள திருத்தணி மோட்டார் வாகன ஆய்வாளர் பகுதி அலுவலகம் புதிய கட்டிடத்தினை கைத்தறி மற்றும் துணிநூல் துறை அமைச்சர் ஆர்.காந்தி, போக்குவரத்து துறை அமைச்சர் சா.சி. சிவசங்கர் ஆகியோர் பயன்பாட்டிற்கு திறந்து வைத்து மாற்றுத்திறனாளிகள் நலத்துறை சார்பில் 92 மாற்றுத்திறனாளிகளுக்கு ரூ.92.47 இலட்சம் மதிப்பீட்டில் இணைப்பு சக்கரம் பொருத்தப்பட்ட பெட்ரோல் ஸ்கூட்டரினை வழங்கினார்கள். உடன் போக்குவரத்து மற்றும் சாலை பாதுகாப்பு ஆணையர் அ.சண்முகசுந்தரம், மாவட்ட கழகச் செயலாளர் திருத்தணி எஸ்.சந்திரன் எம்.எல்.ஏ திருவள்ளூர் சட்டமன்ற உறுப்பினர் எஸ்.வி.ஜி. ராஜேந்திரன், மாவட்ட ஆட்சித் தலைவர் டாக்டர்.த.பிரபுசங்கர், இணை போக்குவரத்து ஆணையர் ஏ.ரவிசந்திரன், திருவள்ளூர் மாவட்ட மாற்றுத்திறனாளி நலத்துறை அலுவலர் சீனிவாசன், ஒன்றிய கழக செயலாளர் கூனூர் எம்.ராஜேந்திரன் உள்பட பலர் உள்ளனர்.

திராவிட மாடல் அரசின் 'காலை உணவுத் திட்டம்', 'மக்களைத் தேடி மருத்துவம்' உள்ளிட்ட திட்டங்களால்

தமிழ்நாட்டுப் பொதுமக்கள் பெருமளவு பயனடைந்து வருகின்றனர்!

முதல்வரிடம் - அரசின் 11 திட்டங்கள் குறித்த மதிப்பீடு அறிக்கையைச் சமர்ப்பித்து - திட்டக்குழு துணைத் தலைவர் ஜெ.ஜெயரஞ்சன் பெருமிதம்!

சென்னை, மார்ச் 13- அரசின் 11 திட்டங்கள் குறித்த மதிப்பீடு மற்றும் ஆய்வுரீக்கையை முதல்வர் மு.க.ஸ்டாலின் அவர்களிடம் நேற்று சமர்ப்பித்த பின்னர் செய்தியாளர்களைச் சந்தித்த மாநில திட்டக்குழு துணைத் தலைவர் ஜெய ரஞ்சன், "காலை உணவுத் திட்டம்", "மக்களைத் தேடி மருத்துவம்" உள்ளிட்ட 'திராவிட மாடல்' அரசின் திட்டங்களால் பொதுமக்கள் பெருமளவு பயனடைந்து வருகின்றனர் என்று குறிப்பிட்டார்.

தலைமைச் செயலகத்தில் நேற்று (12.03.2024) மாநில திட்டக்குழு துணைத் தலைவர் பேராசிரியர் ஜெ.ஜெயரஞ்சன் செய்தியாளர்களைச் சந்தித்துப் பேட்டியளித்தார்.

அப்போது அவர் கூறியதாவது : முதலமைச்சர் அவர்களை இன்று சந்தித்து மாநில திட்டக்குழுவில் கடந்த நான்கைந்து மாதங்களில் நாம் மேற்கொண்ட ஆய்வுப் பணிகள் குறித்த மொத்தம் 11 அறிக்கைகள் வழங்கியிருக்கிறோம். அந்த அறிக்கைகளை நான்கு வகைப்படுத்தலாம். ஒரு கைவை என்னவென்றால் அரசின் திட்டங்கள் எப்படி செயல்பட்டுக் கொண்டிருக்கிறது என்பதை ஆய்வு செய்து அதற்குண்டான அறிக்கையை அரசுக்கு அளிப்பது. பொதுவாக அரசின் திட்டங்கள் அது எப்படி நடந்து கொண்டிருக்கிறது என்பதற்கான ஆய்வு, அதற்கு பிறகு அரசு மாறி வருக கால கழுவில் என்னவெல்லாம் நடவடிக்கைகள் எடுக்கவேண்டும் என்பது பற்றியும், நிலவரம் குறித்து நான்கைந்து ஆய்வுகள்.

முதலமைச்சரின் காலை உணவுத் திட்டம் - பயனாளிகள், பயனாளிகளின் பெற்றோர்கள், ஆசிரியர்கள் இந்தத் திட்டத்தைப் பற்றி என்ன சொல்கிறார்கள் என்பது பற்றி முதல் ஆய்வு.

இரண்டாவது ஆய்வு இந்தியாவில் வேறு எங்கும் இல்லாத சுகாதாரத் திட்டம், 'மக்களைத் தேடி மருத்துவம்' என்கின்ற திட்டம். இந்தத் திட்டத்தின் பணம் என்ன, இந்தத் திட்டம் எப்படி செயல்படுகிறது, அதன் பயனாளிகள் அது குறித்து எப்படி பார்க்கிறார்கள், அதிலிருந்து அவர்களுக்கு கிடைக்கக்கூடிய பலன்கள் என்ன, அது குறித்து ஒரு ஆய்வு மற்றும் கண்டுபிடிப்புகள்.

மூன்றாவது ஆய்வு - கிராமப்புற வேலை வாய்ப்பு திட்டங்கள் போல நம்முடைய அரசு பதவியேற்ற பிறகு நகர்ப்புற வேலைவாய்ப்பு திட்டம் செயல்பட்டது. அந்தத் திட்டம் எவ்வளவு பயனுள்ளதாக இருக்கிறது, நகர்ப்புறத்தில் எதற்கு வேலைவாய்ப்பு திட்டம் என்ற விமர்சனம் வந்த பிறகு, அவை எங்கெல்லாம் செயல்படுகிறது, எப்படி செயல்படுகிறது என்பது குறித்தும், அவை எங்கு செயல்பட வேண்டும் என்பது குறித்த ஆய்வு.

அதற்குப் பிறகு, பொதுவாக, வெவ்வேறு பிரிவுகளில் சமூகத்தில் சில நபர்கள் விடுபட்டு போவார்கள். அதுபோல, மிகவும் விடுபட்டுப் போன பிரிவு எதுவென்றால் பழங்குடியின மக்கள். அவர்கள் மிகவும் தொலைவில் இருப்பார்கள். திட்டங்கள் சென்று சேருமா, சேராது என்பது பற்றி

நமக்குத் தெரியாது. அதனால், அரசு இத்தனை திட்டங்கள் செயல்படுத்தியிருக்கிறது. பழங்குடியின மக்களுக்கு கிராமங்களில் என்ன மாநில திட்டங்கள் அவர்களுக்கு சென்று சேர்ந்திருக்கிறது. எந்தெந்தத் திட்டங்கள் சென்று சேருவதில்லை என்பதற்கான சிக்கல்கள் குறித்து ஆய்வு செய்து அறிக்கையை வழங்கியிருக்கிறோம்.

ஒரு டிரில்லியன் டாலர் பொருளாதாம்!

மற்றொரு முக்கியமான ஒரு ஆய்வு - ஒரு டிரில்லியன் டாலர் பொருளாதாரத்தை நோக்கி நகரவேண்டும் என்று சொன்னால், உயர் கல்வியின் தரம் உயர்த்தப்பட வேண்டும் என்றும், அதற்கு நாம் செய்யவேண்டிய பணிகள் என்ன என்பதை யும், நமது மாணவர்கள் என்ன மாநிலியான தேர்வுகள் எழுதிக்கிறார்கள். அவர்கள் எழுதும் கேள்வித் தாள்கள் என்ன மாநிலி இருக்கிறது. மனப்பாடம் செய்து எழுதுவதுபோல இருக்கிறதா. யோசித்து எழுதுவதுபோல இருக்கிறதா. என்பது பற்றியும் ஆய்வு. குடிகத் திறன் இருக்கிறதா. அவர்களுடைய திறன் தீர்வு செய்யக்கூடிய அளவுக்கு யோசித்து செய்யக்கூடிய அளவில் இருக்கிறதா என்பதை சோதிக்க வேண்டும். அந்த மாநிலி எந்த அளவிற்கு கேள்வித்தாள் இருக்கிறது. இல்லை என்பது குறித்து கலை, அறிவியல் மற்றும் பொறியியல் ஆகிய இரண்டு துறைகளிலும் எப்படி நம்முடைய தமிழ்நாடு பக்கலைக் கழகங்களில் இருக்கக்கூடிய கேள்வித் தாள்கள் இருக்கின்றன என்பது குறித்து ஆய்வு.

அதற்கு பிறகு இருக்கக்கூடிய நான்கு அறிக்கைகள் என்னவென்றால், இயற்கை வளம் சார்ந்தது. தமிழ்நாட்டைப் பொறுத்த வரையில், முதலமைச்சர் அவர்களின் வழிகாட்டுதலின் அடிப்படையில், நீதி நிலை அறிக்கையில் நீதி அமைச்சர் அவர்கள் வளர்ச்சி என்பது வளம் குன்றாததாக இருக்கவேண்டும் என்பது பற்றியும், அந்த வளர்ச்சியில் ஏற்படும் சிக்கல்கள் என்ன என்பதையும், அதனை எப்படி எதிர்கொள்வது, காலநிலை மாற்றங்களால் என்னென்ன செய்யவேண்டும் என்பது பற்றியும், அதன் வெவ்வேறு கூறுகளை பார்த்து ஆய்வுகள் செய்திருக்கிறோம்.

முதல் ஆய்வு - Heat Mitigation Strategy - வுட்பாடு வட்டம் temperature அதிகமாகக் கொண்டே செல்கிறது. அதை நாம் எப்படி எதிர்கொள்வது என்பதை, உலக நாடுகள் எவ்வாறு strategy செய்திருக்கிறார்கள் என்பதை எல்லாம் ஆய்வு செய்து அதுபோல தமிழ்நாட்டில் நாம் என்ன செய்யவேண்டும், வெப்பத்தின் தாக்கத்திலிருந்து மக்களை எப்படி பாதுகாப்பது, குறைப்பது என்பது நெடுங்கால பணி, உடனடியாக நாம் செய்யவேண்டியது அவர்களை பாதுகாப்பது. அதை நாம் என்ன செய்யவேண்டும் என்பது குறித்து ஒரு strategy ஆய்வு செய்யப்பட்டு அந்த அறிக்கை வழங்கியிருக்கிறோம்.

இரண்டாவது ஆய்வு - Lower Machine



Strategy - உற்பத்தி மற்றும் போக்குவரத்துத் துறை அமைச்சர் ஏற்படும் emissions என்பது குறைப்பது. மூன்றாவதாக, விளைநிலங்களில் சீமை கருவேல முள் மரங்கள் எந்த அளவிற்கு படர்ந்து விவசாய நிலங்களை பாதித்துக்

பச்சைப் பாலையெனங்கள்!

அடுத்ததாக, காடுகள் பச்சை பாலையெனங்களாக (Green Desert) மாறிக் கொண்டிருக்கின்றன. ஒன்று அல்லது இரண்டு இனங்கள் (species) மற்ற ஏந்த species யையும் வளரவிடாது, எல்லாவற்றையும் அழித்துவிடுகின்றன. நெடுங்காலத்தில் என்ன பிரச்சனை கொண்டிருந்து விடும் என்றால், வேறு எந்தத் தாவரமும் வராது. எந்த தாவரமும் வரவில்லை என்று சொன்னால், அந்த கூழை சார்ந்திருக்கக்கூடிய விலங்குகள், அதுபோல நமக்குத் திராதாரமாக இருக்கக்கூடிய பச்சை வெளிகள் இவைகள் எல்லாம் காணாமல் செல்வதற்கு வாய்ப்பு இருக்கிறது. அதை கவனத்தில் எடுத்துக் கொண்டு, அந்தப் பிரச்சனை எவ்வாறு தீர்வு காண்பது, நமக்கு மட்டும் அந்த பிரச்சனை இல்லை, தமிழ்நாடு, கேரளா, கர்நாடகா, இந்தக் தொடர்ச்சி மலையின் கீழ் இருக்கக்கூடியவர்களுக்கு இந்தப் பிரச்சனை இருக்கிறது. அந்த மாநிலங்களில் இருக்கக்கூடிய துறை சார்ந்த வல்லுநர்களை எல்லாம் அழைத்து, இரண்டு நாட்கள் மாற்றாடு ஒன்றை நடத்தி, அவர்களிடமிருந்து கருத்துக்களை எல்லாம் கேட்டு, அந்தப் பிரச்சனையை எப்படி தீர்ப்பது என்பது பற்றி தொகுத்து ஒரு அறிக்கையாக அரசுக்கு அளித்திருக்கிறோம்.

கடற்பாசி வணிக வாய்ப்பு!

அடுத்ததாக, கடற்பாசி மூலம் பெரிய வணிகம் செய்யக்கூடிய வாய்ப்பு அதற்கு இருக்கிறது. ஆனால், அதே சமயத்தில், மற்ற கடல் உயிரினம் மற்றும் தாவரங்களை எல்லாம் அழித்துவிடக் கூடிய வாய்ப்பு இருக்கின்ற காரணத்தினால், அதை நாம் எப்படி கையாளுவது என்பது குறித்து ஆய்வு செய்து, அறிக்கை அரசுக்கு வழங்கியிருக்கிறோம்.

இறுதியாக, தமிழ்நாட்டில் காடுகள் அழிந்து கொண்டிருக்கிறது என்று சொல்லப்படுகிறது. அதை எவ்வாறு விஞ்ஞானியர் வ மாக வும், முறைப்படியாகவும், வேறு ஒரு அறிக்கையுடன் ஒப்பிட்டு செய்து, தற்போது தமிழ்நாட்டில்

காடுகளின் நிலை என்னவாக இருக்கிறது என்பது குறித்து அந்த அறிக்கை கூறுகிறது. இந்த 11 அறிக்கைகள் இன்றைக்கு அரசிடம் வழங்கப்பட்டிருக்கிறது.

பேட்டி!

கேள்வி : காலை உணவுத் திட்டத்தினால் பள்ளிக்கூடங்களின் Ratio எவ்வளவு அதிகரித்துள்ளது.

பதில் : 100 சதவிகித சேர்க்கை (Enrollment) வந்துவிட்டோம். புதிதாக சேர்ப்பது என்பது பெரிய விஷயம் கிடையாது. இப்போது என்ன பிரச்சனை என்றால், வருகைப் பதிவு (Attendance) என்பது முன்பு 60 சதவீதம், 70 சதவீதம் சாதாரணமாக இருக்கும். இந்த காலை உணவுத் திட்டம் வந்த பிறகு, சாதாரணமாக 90 முதல் 95 சதவீதம் ரொம்ப சலமமாக இருக்கிறது. இரண்டாவதாக, பள்ளிக் குழந்தைகள், பள்ளிக் கூடத்திற்கு போகாமட்டேன் என்று அணிப்பீட்டில்லை. குழந்தைகள் 9 மணிக்கு பள்ளிக்கூடம் என்பது தற்போது 7.30 மணி முதல் 8 மணிக்குள் பள்ளிக்கூடம் செல்வது சர்வ சாதாரணமாக நடந்து கொண்டிருக்கிறது. மூன்றாவதாக, குழந்தைகள் காலை உணவை விரும்பி சாப்பிடுவதாக பெற்றோர்களும், ஆசிரியர்களும் சொல்கிறார்கள். ஆசிரியர்கள் சொல்லக்கூடிய விஷயம் என்னவென்றால், குழந்தைகள் மிகவும் சோர்வாகவும், மயக்கத்தோடும் தற்போது எதுவும் இல்லை என்று சொல்கிறார்கள். இன்னும் குறிப்பாக சொல்லவேண்டுமென்றால், குழந்தைகள், பள்ளிக்கூடத்தில் தரும் உணவு போல ஏன் வீட்டில் தருவதில்லை என்று பெற்றோர்களிடம் கோரிக்கை வைக்கிறார்கள். பெற்றோர்கள், குழந்தைகள் அதை சொல்வதாக சொல்கிறார்கள். இதிலிருந்து காலை உணவுத் திட்டம் வாயிலாக தெளிவாக தெரிய வருகிறது.

இதற்கு முன்பு ஒரு ஆய்வு செய்தோம். அதனுடைய தாக்கம் (Impact) எப்படி இருந்தது என்றால், மிகவும் குறிப்பிடத்தக்க அளவில் வருகைப் பதிவு அதிகரிப்பது என்பது அந்த dataலிருந்து தெரிகிறது. அதைப் பொறுத்தவரை இந்தக் குழுவின் மூலமாக ஆய்வு செய்து கூறினோம். தற்போது ஆரம்ப மற்றும் உயர்நிலையப்பள்ளிகளுக்கு விரிவாக்கம் செய்யப்பட்டிருக்கிறது. இந்த நிதிநிலை அறிக்கையில் தெரிவித்துள்ளபடி, அரசு உதவி பெறும் பள்ளிக் கூடங்களுக்கும் இந்தத் திட்டம் விரிவாக்கப்படும் என்று அறிவிக்கப்பட்டிருக்கிறது. பொதுவாக தாய்மார்களிடம் இருந்து பெரிய வரவேற்புப் பெற்றிருக்கிறது. காலை எழுந்தவுடன் குழந்தைகளை எழுப்பி, சாப்பாடு வழங்கி அவர்களை பள்ளிக்கூடத்திற்கு அனுப்புவது என்பது ஒரு தனி வேலை. அந்த வேலையிலிருந்து பெரிய pressureலிருந்து விடுதலை ஆகிவிட்டோம் என்பது பெற்றோர்கள் கூறும் கருத்து. இரண்டாவதாக, குழந்தைகள் பள்ளிக்கூடத்திற்கு சந்தோஷமாக செல்கிறார்கள். இவைகள் இரண்டும் தான் மிகவும் குறிப்பாக சொல்லவேண்டிய கருத்து.

முன்றாவதாக, குழந்தைகள் சாப்பிட்டார்கள், சாப்பிடவில்லை என்பது பெற்றோர்கள்

என் கவலையாக இருந்தது. இப்போது அந்த கவலை இல்லை என்று சொல்கிறார்கள். தற்போது, நிம்மதியாக இருப்பதாக கூறுகிறார்கள். இவைவெல்லாம் ஆய்வு செய்தி லிருந்து கிடைத்திருக்கிறது.

கேள்வி : Nutrition ஆய்வு செய்ய வேண்டுமா

பதில் : அதற்குண்டான Bench mark செய்திருக்கிறோம். இது one time impact study கிடையாது. ஐந்தாறு மாதங்களுக்கொரு முறை செல்லவேண்டும். தற்போது கொடுக்கப்பட்டிருக்கும் அறிக்கைக்குப் பிறகு ஐந்தாறு மாதங்கள் கழித்து திரும்பவும் ஒரு ஆய்வு செய்யவேண்டும். இதை சென்னை மருத்துவக் கல்லூரியில் உள்ள மருத்துவர்கள் செய்கிறார்கள். அதன் வழியாக அவர்கள் டூன் இணைந்து தமிழ்நாட்டில் இருக்கக்கூடிய அனைத்து மருத்துக் கல்லூரிகளில் இருக்கக்கூடிய மருத்துவ பேராசிரியர்கள் மூலமாக ஆய்வு செய்யப்படுகிறது.

உணவுமுறை!

கேள்வி : உணவுமுறை பற்றி ஏதாவது சொல்லியிருக்கிறார்களா

பதில் : இப்போது இருக்கக்கூடிய உணவு முறைகள் பிழைத்திருக்கிறது. குறிப்பாக சாம்பார் அவர்களுக்கு மிகவும் பிழைத்திருக்கிறது. அது மட்டுமல்லாமல், இடலி, தோசை கொடுக்கமுடியுமா என்று கேட்கிறார்கள். இடலி, தோசை கொடுப்பதால் என்ன சிக்கல்கள் என்றால், அனைத்து இடங்களிலும் இதை கொடுக்க முடியுமா என்பது அரசின் பரிசீலனையில் இருக்கிறது.

கேள்வி : நகர்புற வேலைவாய்ப்பு அதிகரிக்கக்கூடிய வாய்ப்பு இருக்கிறதா?

பதில் : Demand இருக்கிறது. பெரிய நகரங்களில் அது தேவையவில்லை. சென்னை போன்ற நகரங்களில் சம்பளம் கொடுத்தால் யாரும் வேலைக்கு வரமாட்டார்கள். அதே சமயத்தில், நகர்ப்புறம், கிராமப்புறம், என் ன் ன் யி ரி க் கு ம் போது, அந்த விளிம்பு பகுதி கும், தற்போது வேலைவாய்ப்பு கிடையாது. ஆனால், பெரிய நகரங்களில், எத்தனையோ வேலை இடங்கள் உள்ளன. மாநில இடங்களில் தான் மிகவும் தேவைகள் இருக்கும். தற்போது Municipalities போன்ற இடங்களில் இந்த திட்டத்தை விரிவுபடுத்தியிருக்கிறோம்.

கேள்வி : காலை உணவுத் திட்டம்

சென்னை, மார்ச் 13- கழக துணைப் பொதுச் செயலாளர் - அமைச்சர் ஜ.பெரியசாமி அவர்களின் சம்பந்தி வத்தலக்குண்டு து.செல்லப்பாண்டி மறைவு!

முதல்வர் மு.க.ஸ்டாலின் இரங்கல்!

சென்னை, மார்ச் 13- கழக துணைப் பொதுச் செயலாளர் - அமைச்சர் ஜ.பெரியசாமி அவர்களின் சம்பந்தி வத்தலக்குண்டு து.செல்லப்பாண்டி அவர்கள் வயது (64) நேற்று முன்தினம் இரவு (11.03.2024) இயற்கை எய்தினார் என்பதை அறிவிக்க வருவதுகிறோம்.

மறைந்த து.செல்லப்பாண்டி அவர்களுக்கு ராஜாத்தி என்ற மனைவியும் இரண்டு மகள்களும் உள்ளனர். இச்செய்தி அறிந்ததும் கழகத் தலைவர் - முதல்வர் மு.க.ஸ்டாலின் அவர்கள் அன்னாரின் குடும்பத்தாருக்கு தமது ஆழ்ந்த இரங்கலை தெரிவித்துள்ளார்.

சென்னை வடக்கு மாவட்டம், பெரும்புரீ தெற்கு பகுதி 45(அ) வட்டத்தில் கழக தலைவர் அவர்களின் பிறந்தநாள் மற்றும் சாதனை விளக்கப் பொதுக்கூட்டம் கி.தினகரன் தலைமையில் கழக துணை அமைப்புச் செயலாளர் ப.தாயக்கவி சிறப்புரையாற்றினார். கூட்டத்தில் மாவட்ட பொறுப்பாளர் ஆர்.டி.சேகர், நாடாளுமன்ற உறுப்பினர் டாக்டர் கவாநிதி வீராசாமி, பகுதி செயலாளர்கள் க.ஜெயராஜன், அ.முருகன், இரா.நேருதிர்ன், எஸ்.ஆர்.கமலகண்ணன், வி.தயாஜன், டி.கமலகண்ணன், ஏ.ஆர்.ஆர்.மலைச்சாமி, த.ஆறுமுகம், ஆர்.எஸ்.மனோகரன், க.பாபு, கே.செந்திமூர்த்தி மற்றும் கழக நிர்வாகிகள் கலந்து கொண்டனர்.



எழும்பூர் தொகுதி, மண்டலம் 5, வார்டு எண்.61இல் அமைந்துள்ள சந்தோஷ் நகர் நகர்ப்புற வாழ்விட மேம்பாட்டு வாரிய அலுக்குமாடிக் குடியிருப்பில் நடைபெற்ற குடியிருப்போர் நலச் சங்கத் தேர்தலில் வெற்றி பெற்ற நிர்வாகிகள், கழகச் சட்டத்துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.புரந்தாமனை மரியாதை நிமித்தமாகச் சந்தித்து வாழ்த்துப் பெற்றனர்.

